

IEQAF u AHSEB

Is-Sawm - Niċkien jien biex jikber Hu

Is-Sawm għandu tendenza li jkun orjentat lejn affarijiet bħal ċaħda fl-ikel u t-televiżjoni.

Imma hemm modi differenti ta' kif nilqgħu il-fejqan ta' Kristu f'ħajjtna:

Sum mir-Rabja u l-Mibegħda

Agħti lill-familja tiegħek

doża akbar ta' imħabba u preżenza tiegħek kuljum.

Sum mill-Ġudizzji fuq l-Oħrajn

Qabel ma tagħti xi ġudizzju,

ftakar kif Kristu ħares aktar lil-hinn min-nuqqasijiet tal-bniedem.

Sum mill-Qtiegħ ta' Qalb

Ibqa' konvint mill-wegħda ta' Kristu,

li għandu l-iktar pjan adatt għal ħajtek.

Sum mit-Tgergir

Meta tinduna li ser taqbad tgerger,

agħlaq għajnejk u ġib quddiem għajnejk

xi mumentu żgħar ta' ferħ li Alla dewqek.

Sum mid-Dwejjaq u l-Qrid

Aħdem biex taħfer lil dawk li setgħu wegġgħuk.

Sum minn infiq żejjed ta' Flus

Naqqas l-infiq tiegħek,

u dak li tiffiranka investih f'karità ma' min hu fil-bżonn.



Disinn u Stampar: Veritas Press, Żabbar, Feb. 21 822/270

PARROĊĊA KONVERŻJONI TA' SAN PAWL H A L S A F I Tel: 21649223



Messaġġ tal-Kappillan

IZŻUR IL-HABSIN

Matul dan ix-xahar tajjeb nirriflettu f'it dwar waħda mill-istituzzjonijiet li kważi kull pajjiż għandu, u li aktar għandna hjiel tagħha mill-films taċ-ċinema milli mill-ħajja ta' kuljum: il-Habs. Fil-każ tagħna l-Maltin, post fejn hafna minna jafu bih, rawh minn barra f'Kordin, Raħal Ġdid, imma żgur li ma tantx jieħdu gost li jżuruh sew minn ġewwa, u jekk iżuruh minhabba xi familjari li jkunu hemm żgur li titnissel dieqa. Għaldaqstant, permezz tal-istedina tiegħu biex nirriflettu u ngħixu aktar l-opri tal-hniena, il-Papa Frangisku qed joffrilna opportunità biex nagħrfu aktar xi tisser ir-realtà ta' dan il-post.

Il-Habs: Post ta' nies hatja li aħjar jindifnu ħajjin jew Post li għandu jservi bħala Faċilità Korrettiva għal dawn in-nies?

Ma naħsibx li huma f'it persuni li fil-habs jaraw il-post tal-htija u tal-kastig li għandu jkollhom dawk li żbaljaw, u xi drabi bil-goff sew ukoll, u li l-ħsara li ġabu immarkat il-ħajja ta' diversi nies li sfaw vittmi, sew minhabba li tilfu ħajjithom jew inkella tilfu lil xi hadd għaziż għalihom. L-istint tal-vendetta hafna drabi jipprova jmexxina u jġibna nirraġunaw li aħjar inwarrbu lil dawn in-nies minn nofs is-soċjetà u l-vjolenza li ġabu jpattu għaliha hemm maqfulin, hemm fejn għandhom ikunu stmati bħal donnhom midfunin ħajjin. Veru li hemm responsabbiltajiet u konsegwenzi li wiehed għandu jiffaċċja

f'għieh il-sewwa u f'għieh il-ġustizzja, imma ma naħsibx li bħala nsara għandna nirraġunaw *għajn b'għajn u sinna b'sinna* jiġifieri li npattu l-vjolenza bil-vjolenza, għax inkella kif kien jgħid Mahatma Gandhi: "*Għajn b'għajn jirrizulta f'dinja għamja.*" Il-habs m'għandu qatt ikun il-post fejn min żbalja għandu jitwarrab, jintesa, jindifen haj. Imma pjuttost għandu jkun il-post li jservi ta' Faċilità Korrettiva, fejn wiehed jagħraf u jiffaċċja l-iżball u l-konsegwenzi tiegħu, ikollu l-għajnuna biex jinbidel u jgħix ħajtu f'dawl ġdid. Dan m'għandna ninsew qatt, minkejja l-isfidi u tant fallimenti għall-persuni biex ma tinħakimx mill-ħazin. Anke jekk is-soċjetà tenfasizza li l-habs għandu jkun il-post tal-eżekuzzjoni tas-sentenza u tal-kastig, Alla jaf iżjed bħala l-post fejn jirfina u jgedded. Hu ma jaqtax qalbu minn dawk li huma fil-habs, imma dejjem jibqa' b'qalbu miftuħa għalihom.

Il-Habsin fil-qalba tal-ministeru ta' Kristu u tal-Knisja

Meta Ġesù jmur fis-sinagoga ta' Nażaret u jqum biex jaqra, hekk kif naraw fil-Vangelu skont San Luqa 4,17-19, hu jxandar din il-profezija ta' Isaija "*L-ispirtu ta' Sidi l-Mulej fuqi, għax il-Mulej ikkonsagrani, biex inwassal il-bxara t-tajba lill-fqajrin, baġħatni ndewwi l-qalb miksura; biex inħabbar il-helsien lill-imjassrin, u lill-habsin il-ftuħ tal-habs; biex inniedi s-sena tal-grazzja tal-Mulej.*" [Is.

ikompli f'paġna 2



61,1-2]. Alla jrid li jehles lill-habsin, mhux dejjem miċ-ċella fiżika, imma żgur mill-habs tad-dnub, tal-injuranza, tar-ribelljoni, u tal-għażliet żbaljati. Għaldaqstant, Ġesù jidentifika lilu nnifsu bħala l-għajn tal-ħelsien, hu li ġie jfittex u jsalva lil dak li hu mitluf. Hu jurina b'mod ċar li dawn ħutna, minkejja kull dnub u kull ħsara u kruha tiegħu, għandhom dinjità li għandha tiġi salvata. U b'hekk Hu jridna li bħala nsara li niffurmaw il-Knisja tiegħu nidentifikaw ruġna magħhom, inpoġġu lilna nfusna fis-sitwazzjoni tagħhom u noffrullhom attenzjoni u għajjnuna. "Ftakru f'dawk li huma fil-habs, daqslikieku kontu fil-habs magħhom; ftakru wkoll f'dawk li qegħdin ikasbruhom, daqslikieku qegħdin ikasbru lilkom f'ġisimkom." [Lhud 13,3]. Għaldaqstant, bħalma dan kollu hu parti

importanti mill-hidma ta' Alla, hekk ukoll dan kollu hu parti importanti mill-hidma tal-Knisja.

Fil-prattika għal dan ix-xahar

Tajjeb għalhekk li matul dan ix-xahar infittxu li nħaddnu din l-opra tal-ħniena billi:

- Niftakru li ħadd mhu mwarab minn Alla, u hekk nitolbu għalihom u għall-familji tagħhom;
- Ma nkunux aħna li nispiċċaw skjavi tal-pregudizzji u tal-malafama, u hekk naqtgħu qalbna jew naghluha għalihom, imma nemmnu u nagħtu tama f'ħajjina lil dawn il-persuni li qegħdin il-ħabs, li għalkemm il-passat tagħhom jikxef żbalji mhux żgħar, il-futur tagħhom m'għandu qatt ikun iddettat b'mod assolut minn dan il-passat;
- Inheggu lil min qed imiss il-qiegh biex iħares b'mod onest lejn ħajtu u jdur biex jaqsmel esperjenza tal-ħniena ta' Alla, li kull persuna hija msejjha biex tkun strument tagħha;
- Inkunu ta' sapport għall-familjari tagħhom waqt li naghmlu hilitna biex inżommu kuntatt magħhom, l-aħjar b'xi ittra ta' inkuraġġiment għat-tajjeb;
- Jekk ikollna l-opportunità u l-possibiltà li nżuru lil xi ħadd minnhom, ma nitilfuhix.
- Napprezzaw il-hiliet tajbin u l-hidmiet li kapaci joffrullna lura.

B'dan l-għarfien u b'dan l-impenn, li juri li "qasba mgelgla ma jiksirhiex, musbieh inemnem ma jitfihx", inkunu nistgħu nagħrfu li tassew il-Mulej "iġib il-ġustizzja fis-sewwa." [Is. 42,3].

Dun David Farrugia
Kappillan Hal Safi

Id-Djarju tal-Parroċċa – Frar 2016

It-Tlieta 2 ta' Frar

Festa tal-Prezentazzjoni tal-Mulej fit-Tempju
Jum ir-Reliġjużi u l-Membri tal-Ħajja Kkonsagrata.

Il-Ġimgħa 5 ta' Frar

L-Ewwel Ġimgħa tax-xahar
Filghodu - Tqarbin tal-Morda fi djarhom
Fis-6:30pm - Quddiesa
Fis-7:00pm - Adorazzjoni

Il-Hadd 7 ta' Frar

Jum il-Ħajja

L-Erbgħa 10 ta' Frar

L-Erbgħa tal-Irmied – Jibda r-Randan
Fis-6:30pm - Quddiesa bit-tqeghid tal-Irmied.

Il-Hamis 11 ta' Frar

L-Ewwel Dehra tal-Madonna ġewwa Lourdes -
Jum il-Morda

Il-Hadd 14 ta' Frar

L-Ewwel Hadd tar-Randan

Il-Hadd 21 ta' Frar

It-Tieni Hadd tar-Randan

Il-Hamis 25 ta' Frar

Fis-7:15pm - Laqgħa tal-Kunsill Pastorali Parrokkjali
fl-Uffiċċju Parrokkjali.

Il-Hadd 28 ta' Frar

It-Tielet Hadd tar-Randan



Inghaqdu mill-ġdid bil-Magħmudija
Emma Hili Caruana



Daħlu fil-ħajja ta' dejjem
Josephine Busuttill
Margerit Callus
Paul Farrugia